

قسط (۸)

مرتب: مولانا حافظ محمد عرفان الحق اظہار حقانی

استاذ جامعہ دارالعلوم حقانیہ

عہد طابعلی میں مولانا سمیع الحق مدظلہ کے علمی منتخبات

ماخوذ از خودنوشت ڈائری ۱۹۵۳ء

عم محترم حضرت مولانا سمیع الحق صاحب دامت برکاتہم آئندہ نوسال کی نوعمری میں معمولات کی ڈائری لکھنے کے عادی تھے۔ ان ڈاریوں میں آپ اپنے ذاتی اور عظیم والد شیخ الحدیث حضرت مولانا عبدالحق کے معمولات شب و روز اور اسفار کے علاوہ اعزہ واقارب اہل محلہ و گردو پیش اور ملکی و بین الاقوامی سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احقر نے جب ان ڈاریوں پر سرسری نگاہ ڈالی تو معلوم ہوا کہ جا بجا دوران مطالعہ کوئی عجیب واقعہ تحقیقی عبارت، علمی لطف، مطلب خیز شعر، ادبی نکتہ اور تاریخی عجوبہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سینکڑوں رسائل اور ہزار ہا صفحات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسیران ذوق مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

حرمین شریفین اور اس کے گرد و نواح کا جغرافیائی نقشہ تفسیر حقانی کے آئینہ میں

مکہ مکرمہ: دو پہاڑوں کے بیچ میں ایک مستطیل شہر آباد ہے جو مکہ کہلاتا ہے۔ اس کا طول معلولہ سے مسلولہ تک تقریباً دو میل ہے۔ جنوب و شمال میں ادا سفل، جیاد سے لے کر کوہ قیقان کی پشت تک عرض طول سے تخمیناً دو میل ہے۔ شہر میں انکوڑاناڑ، کشش منھ، کھجور وغیرہ میوہ بکثرت بکتا ہے۔ اس شہر میں تخمیناً تین لاکھ افراد آباد ہیں۔

مسجد الحرام: یہ مسجد شہر کے تقریباً وسط میں واقع ہے اس کے بیچوں بیچ ایک مربع بڑی بلند عمارت ہے جس کو کعبہ کہتے ہیں۔ یہ عمارت مسقف ہے، قد آدم کی بلندی پر اس کا ایک دروازہ مقام ابراہیم اور زحزم کے کنوئیں کی جانب ہے۔ اس عمارت پر سیاہ ریشم کا بنا ہوا غلاف لپیٹا گیا ہے۔ جس پر خط شیخ میں کلمہ شریف لکھا ہوا ہے۔ کعبہ کا جو کونہ دروازے کے قریب ہے گز سوا گز کی بلندی پر اس میں ایک سیاہ پتھر جو عمدہ عقیق ہے اور یہ پتھر چاندی کے خول میں بندھا

ہوا ہے جسے دیوار میں نصب کیا گیا ہے۔ اسے حجرِ اسود کہتے ہیں۔ خانہ کعبہ کے دروازے کے سامنے (کچھ فاصلے پر) ایک کنواں ہے جسے زم زم کہتے ہیں اور یہیں پر سقایۃ الحاج (سقایۃ عباس) ہے۔ دارالندوة جو جاہلیت میں قریش کی مجلس کا مکان تھا وہ آج کل حرم میں شامل ہو گیا ہے۔

صفاء و مروہ: جبل ابی قیس کی مرتفع جگہ کا نام ہے۔ اس کے مقابل میں مروہ ہے جو جبل قیقعان کے پتھر کا نام ہے۔ ان کے بیچ شہر مکہ ہے۔ اس میدان (مسی) میں آج کل بازار بھی ہے جس میں حاجی سعی کیا کرتے ہیں۔

منیٰ: مکہ سے عرفات کی جانب تین میل پر ایک چھوٹی سی بستی ہے جہاں بازار اور مکانات بھی ہیں۔ اس کے وسط میں مسجد خیف ہے۔ یہاں چھوٹے چھوٹے تین مینار ہیں (حجرات) جن پر (حاجی) زمی کرتے ہیں۔

عرفات: عرفہ سے لے کر بنی عامر کے باغ تک کے میدان کا نام ہے۔ یہاں وہ مسجد ہے جہاں ظہر اور عصر کی نماز کا کرجاج پڑھتے ہیں۔ عرفات مکہ سے تھینا آٹھ یا نو میل پر ہے۔ جو حرم مکہ میں داخل نہیں۔

جدہ: یہ مکہ سے مغربی جانب دو منزل پر سمندر کے کنارے ایک عمدہ شہر ہے۔ چاروں طرف شہر پناہ ہے۔ حجاز کی سب سے آباد بندرگاہ ہے۔ اس جگہ کے غیر سلطنتوں کے کونسلر بھی رہا کرتے تھے۔

مدینہ منورہ: مکہ سے شمالی جانب دس منزل پر ایک شہر ہے اس کی آبادی شہر پناہ سے بھی باہر ہے۔ اس کے ارد گرد کھجوروں کے باغ بکثرت ہیں جن کو حائل کہتے ہیں۔ شہر کے وسط میں مسجد نبویؐ (حرم شریف) ہے۔ یہ

پر کثیف عمارت کروڑوں روپوں میں تیار ہوئی ہے۔ حضرت عثمان غنیؓ نے اپنے دور خلافت میں سب سے پہلے اسے پہلے وسعت دی۔ خلفاء بنو امیہ نے ازواج مطہرات (امہات المؤمنین) کے گھروں اور دیگر (صحابہ کے) گھروں کو بھی

اس میں شامل کیا۔ بقیۃ الغرقد (جنت البقیع) شہر کے مشرقی جانب واقع ہے جس میں ممتاز صحابہ انصار و مہاجرین رضوان اللہ اجمعین اور اہل بیت کی قبور ہیں۔

تبوک: حجر اور شام کے بیچ میں ہے۔ شمالی عرب میں اصحاب الایکہ یہیں رہتے تھے۔ حضرت شعیبؓ ان کے ہاں رسول ہو کر آئے تھے۔ (۲۳ ۲۸ ستمبر)

وادی تیبہ (بیابان قلزم): یہ بیابان قلزم سے شروع ہوتا ہے، قلزم کے دونوں شاخوں کے بیچ جو بیابان ہے کہ وہ طور اور سینا ہیں واقع ہے۔ یہ بیابان آگے چل کر شام اور عرب کے رخ دور تک چلا گیا ہے۔ اس میں عمالقہ اور دیگر

قومیں آباد تھیں۔ آج کل یہاں عرب بکثرت ہیں۔ یہاں چالیس سال تک بنی اسرائیل مارے مارے پھرے ہیں۔ اس بیابان میں نہ تو کہیں پانی نہ سایہ دار درخت ہے، کھجور کے درخت بھی بعض جگہوں پر نظر آتے ہیں۔ (۲۳ ستمبر)

ہندی مقبولیت: اشتهر الهند بالحساب و علم النجوم و اسرار الطب و الخراط و النجر و التصاویر و الصناعات الکثیرة العجیبة (رسائل جاحظ ص ۷۳) (۱۰ جولائی)

حضرت موسیٰؑ کی والدہ کا نام: قال السہیلی واسم ام موسیٰ ایا رخا وقیل ایاذخت

وعلی حاشیة البدائیة والنهاية عن تفسیر القرطبی عن الثعلبی لوخا بنت معاند بن لاوا بن

یعقوب وفي بعض التفسیر اسمها (یوخاند) (البدایة والنهاية لابن کثیر ج ۱ ص ۲۳۹) (کیم جون)

سربراہان سلطنت اسلامیہ: مملکت عراق غازی الاول۔ مملکت نجد عبدالعزیز السعود۔ مملکت یمن المام یحییٰ

حمید الدین۔ مملکت مصر جنرل نجیب۔ مملکت ترکی مصطفیٰ کمال پاشا۔ مملکت ایران رضا شاہ پہلوی۔ مملکت

افغانستان محمد طاہر شاہ۔ مملکت سوریا محمد علی بیگ بن احمد عزت العابد۔ شرق الاردن امیر عبداللہ بن حسین۔ مملکت

البانیہ احمد ماتی روغوالاول بن جمال پاشا ماتی۔ مملکت مغرب الاقصیٰ سلطان محمد بن یوسف۔ مملکت تیونس احمد بن علی

بیگ الاول۔ مملکت حضرموت صالح بن غالب القعظی۔ مملکت مسقط سعید بن تیمور ابوسعید۔ مملکت کویت شیخ احمد

الجابرا الصباح۔ مملکت بحرین شیخ حمد بن عیسیٰ الخلیفہ۔ ریاست بہاولپور حاجی محمد صادق خان۔ ریاست حیدرآباد دکن

میر عثمان علی خان نظام دکن۔ مملکت پاکستان پہلا گورنر جنرل قائد اعظم محمد علی جناح، دوسرا گورنر جنرل خواجہ ناظم الدین،

تیسرا غلام احمد۔ پہلا وزیر اعظم پاکستان لیاقت علی خان، دوسرا ناظم الدین خان اور تیسرا محمد علی خان (۱۳-۱۵ نومبر)

مشہور شعراء اور انکی تصانیف:

مولانا ظفر علی خان (بہارستان، نگارستان، چمنستان)۔ سیاب اکبر آبادی (تقریر غم، سرود غم) حفیظ جالندھری

(شاہنامہ اسلام، نغمہ زار، سوز و ساز) اختر شیرانی (صبح بہار، نغمہ حرم) خواجہ دل محمد (گیتا، رباعیات دل) فراق

گھور کھپوری (شعلہ یار) جوش ملیح آبادی (روح ادب، شعلہ رشیم، سیف و سیم) ماہر القادری (نکات ماہر، محورات

ماہر) حاجی لقی (تلفق، مثقال لقی) حسرت موہانی (انتخاب حسرت) احمد مدیم قاسمی (دھڑکنیں) نفیس خلیلی

(قوم لالہ، گل، مشعل راہ، شب تاب)

ادبی شخصیات اور سن وجائے پیدائش:

مرزا محمد رفیع سودا ۱۱۲۵ء دہلی - میر تقی میر - مرزا اسد اللہ خان غالب ۱۷۹۷ء آگرہ - محمد

حسین آزاد ۱۸۳۷ء شمس العلماء الطاف حسین حالی ۱۸۳۷ء پانی پت - خان بہادر اکبر حسین الہ آبادی

۱۸۳۶ء ڈاکٹر محمد اقبال ۱۸۷۷ء سیالکوٹ - آغا محمد صدیق حسن ضیاء ۱۹۱۱ء وزیر آباد -

مشاہیر انشاء پرداز: راشد الخیری، میر امن دہلوی - مولانا نظیر احمد دہلوی - پنڈت رتن ماتھ سرشار - سید سجاد حیدر خواجہ

حسن نظامی - مولوی عبدالحق - شیخ عبدالقادر - (۲۲-۲۵ مئی)

مختصر حالات محمد علی جناح: ۲۵ دسمبر ۱۸۷۶ء کو کراچی میں پیدائش ہوئی - ابتدائی تعلیم کراچی اور بمبئی میں

حاصل کی - ۱۸۹۶ء میں بیرسٹری کی تعلیم انگلینڈ میں حاصل کی - اور ہند کے مشہور قابل بیرسٹر سے پچھانے گئے - ۱۹۱۳ء

میں مسلم لیگ میں شمولیت اختیار کی۔ ۱۹۲۲ء میں بمبئی میں مرکزی اسمبلی کے ممبر بنے۔ اور پھر گول میز کانفرنس میں مسلمانان ہند کی نمائندگی کی۔ ۱۹۳۳ء کو مسلم لیگ کے مستقل صدر بنے۔ ۱۹۴۰ء کو لاہور میں آپ کی صدارت قیام پاکستان کا مطالبہ ہوا۔ ۱۵ اگست ۱۹۴۷ء کو قیام پاکستان کے بعد پہلے گورنر جنرل بنے۔ ۱۱ ستمبر ۱۹۴۸ء شب دس بج کر ۲۵ منٹ پر حرکت قلب بند ہو جانے سے انتقال فرما گئے۔ (۵/ج ۸)

متنبی کے احوال: ولادت المتنبی ۳۳۳ ھ . فی مکان من امکت الکوفہ یدعی کندہ . اسمہ و نسبہ ابو طیب احمد بن الحسن بن الحسن بن عبدالصمد الجعفی الکندی الکوفی واشتہر بالمتنبی . کان المتنبی لما خرج الی کلب اقام فیہم وادعی انہ علوی ثم ادعی النبوة ثم عادیدعی انہ علوی الی ان اشہد علیہ فی الشام بالتوبة والطلق . فمن فضائلہ الشجاعة وعظم الہمة والانفة والحمیة والثبت والنجدة والشہامة ومن رذائلہ الکبر والعجب والقحہ والحقد . ومما یدلک علی تفوق شعرہ وعناية القوم بشرح دیوانہ انہ قد وجدالہ نحو اربعین شروحاً و ترجم بعض شعرہ للفرنسیة ولاتینیة والتقدہ جماعة من کبار المستشرقین .

المتوفی مقتولاً ۲۸ رمضان ۳۵۴ ھ و قتل معہ ابن محسد و غلامہ مفلح بالقرب من النعمانیہ فی موضع یقال لہ الصافیہ من الجانب الغربی من سواد بغداد . (۴/جنوری)

انسانیت اور علم دشمن عناصر: کشمیل کے صدر جو سبکی دین کے حامل اور محبت و امن و امان کے علمبردار تھے نے اپنے 18 سالہ دور میں دس ہزار دوسو بیس آدمیوں کو زندہ جلایا اور اس کے علاوہ بہت سارے دیگر انسانوں کو بھی تک سزائیں دیں۔ 6860 قدیم علماء و حکماء کی مورتیاں بنا کر آگ میں بھسم کر کے علم دشمنی کی وجہ سے اپنے دل کو ٹھنڈا کیا۔ یہ شخص بلکہ پورا کلیسا ابن رشد کا سخت ترین دشمن تھے۔ اس کی تصانیف پڑھنا کفر سمجھا جاتا اور اس کی تصویر دجال اور شیطان کے ساتھ ضرور بنائی جاتی نہ صرف یہ بلکہ اس تصویر میں دکھایا جاتا کہ ابن رشد چاروں شانے زمیں پر چت پڑے ہیں اور یہ اسکے سینے پر سوار ہے۔ بطلموسی خاندان کے امراء جو بڑے علم دوست تھے انہوں نے پایہ تخت اسکندریہ میں ایک کتبخانہ قائم کیا جس میں سات لاکھ کتابیں تھیں۔ اس کتب خانے کی آدمی کتابیں جو نیس میٹرز نے جلائے۔ اور باقی کتابیں عیسائیوں نے برسر اقدار آ کر ضائع کیں جو ان کے خیال میں کفر و الحاد کے خزانے تھے۔ بھنر دشمنان اسلام نے اس کتبخانے کی تباہی کا الزام حضرت عمرؓ پر لگایا حالانکہ اسلام سے قبل انجین کے ایک مؤرخ اور ایک روسی نے 413ء میں افریقہ کی سیاحت کی تھی انہوں نے صاف طور پر لکھا ہے کہ ہم نے وہاں کتب خانہ تو دیکھا لیکن صرف الماریاں موجود تھیں جو سب کی سب خالی تھیں۔ کوئی ایک کتاب بھی نہ تھی۔ اسے چوبیس برس پہلے پادری تباہ کر چکے تھے۔ (اعلم والعلماء مقدمہ عبدالرزاق بیخ آبادی)

معمولات شیخ الحدیث حضرت مولانا عبدالحق:

۱۹۵۳ء کی اس ڈائری میں مختلف مقامات پر شیخ الحدیث حضرت مولانا عبدالحق کے بعض روزمرہ معمولات بھی مندرج ہیں۔ یہ شیخ الحدیث کی حیات کا ایک مستقل باب ہے۔ ضرورت اس امر کی ہے کہ اسے بھی محفوظ کر کے تاریخ میں رکھا جائے۔ ان معمولات سے آپ کی دینی و دعوتی اور معاشرتی و اجتماعی زندگی کی جھلک اور زیادہ نمایاں ہوگی۔

۶ جنوری: آج شیخ الحدیث حضرت والد صاحب جناب صدر صاحب مولانا عبدالغفور دامت برکاتہم مولانا مفتی محمد یوسف صاحب اور احقر (مولانا سمیع الحق) اضنا خیل بالا گاؤں جناب میاں مولوی رحیم اللہ صاحب کی شادی میں شرکت کیلئے گئے جہاں رات شادی سب میں ایک جلسہ کا اہتمام کیا گیا تھا، اگلے دن رات گزارنے کے بعد صبح واپسی ہوئی

۲۰ جنوری: شیخ الحدیث جناب شام محمد خان صاحب آف سیدو کے جنازے میں شرکت کیلئے تشریف لے گئے۔

۶ فروری: والد صاحب نے نماز جمعہ سے قبل قرآن مجید کے موضوع پر تقریر کی۔

۶ مارچ: آج شام پولیس کے سربراہ اور اسسٹنٹ کمشنر و دیگر افسران والد صاحب سے موجودہ حالات پر تبادلہ خیال کرنے دارالعلوم حقانیہ آئے۔^(۱)

۶ مارچ: لاہور شہر کے سنگین حالات کے پیش نظر وہاں مارشل لاء کا نفاذ ہوا۔

۹ مارچ: والد صاحب دریا پار علاقہ باٹھہ دعوت و تبلیغ کے سلسلے میں گئے۔

۳ اپریل: والد صاحب نے جمعہ میں اصحاب الاخدود کے موضوع پر نہایت درو انگیز تقریر کی۔

۸ اپریل: حضرت والد صاحب دارالعلوم اسلامیہ چارسدہ کے شورٹی کے اجلاس میں شرکت کیلئے تشریف لے گئے۔

۱۰ اپریل: والد ماجد اسلامیہ کالج پشاور تشریف لے گئے۔

۱۹ اپریل: حضرت والد ماجد کے زیر درس بخاری شریف ختم ہوئی۔

۱۵ مئی: آج یکم رمضان المبارک شروع ہوا۔ نماز جمعہ سے قبل والد صاحب نے روزہ کی فضیلت پر

تقریر کی۔ مسجد میں ختم قرآن کا تراویح میں آغاز ہوا۔

۹ جولائی: والد صاحب انک وعظ و تبلیغ کے سلسلے میں تشریف لے گئے۔

۱۱ جولائی: حضرت قبلہ والد ماجد جمعیت علماء اسلام کے اجلاس میں شرکت کے لئے ملتان تشریف لے گئے اور

۱۵ جولائی کو واپسی ہوئی۔

(۱) تحریک ختم نبوت زہن پرچی غالباً ہی سلسلے میں یہ ملاقات کی گئی۔

۱۸ جولائی:

والد ماجد کا تورڈھیر اور جہانگیرہ کا سفر ہوا۔ ۱۹ اگست: والد صاحب شیدو گئے۔

۲۳ اگست:

جناب شیخ عبدالکریم مرحوم (۱) مالک نیو پنجاب سوپ فیکٹری سرگودھا جو ۲۱ اگست کو انتقال کر گئے تھے کی

وفات پر تعزیت کیلئے والد صاحب سرگودھا تشریف لے گئے۔ ۲۶ اگست کو واپسی ہوئی۔

۲۳ ستمبر:

والد صاحب دارالعلوم اسلامیہ شیرگڑھ کی سالانہ اجلاس میں شرکت کرنے شیرگڑھ مردان تشریف لے

گئے۔ اس موقع پر باحترام بھی ساتھ تھا۔ شیرگڑھ سے واپسی پر داروغہ گلے جانا ہوا جہاں ایک نہایت متقی پرہیزگار بزرگ

فقیر صاحب دامت برکاتہم سے ملاقات کی۔ موصوف ظاہری و باطنی امراض کے ڈاکٹر ہیں عمر ۱۳۰ برس سے زائد

ہے۔ اسی سال ذی الحجہ میں آپ کا اکلوتا فرزند پیدا ہوا ہے۔

۱۸ ستمبر:

شیخ الحدیث والد صاحب کا سیرت النبی ﷺ کے جلسے میں شرکت کیلئے پشاور جانا ہوا۔ اگلے دن واپسی ہوئی

۲۵ ستمبر: والد صاحب نماز جمعہ میں خطاب کیلئے لونڈ خور گئے۔

یکم اکتوبر: ہری چند کے مولانا عبدالحلیم کی والدہ انتقال پر جنازے کیلئے والد صاحب تشریف لے گئے۔

۱۰ اکتوبر: بنوں کے دارالعلوم میں بی۔ اے سالانہ امتحان میں شرکت کیلئے والد صاحب نے بنوں کا سفر اختیار کیا۔ اگلے

روز اتوار کو مفصل خطاب بھی ہوا۔

۱۳ اکتوبر:

والد صاحب کا زڑھ میانہ دریا پار کے علاقے میں تبلیغی سلسلے میں جانا ہوا۔

۶ نومبر:

حضرت والد صاحب اور استادنا صدر صاحب و حضرت مفتی صاحب و حضرت مولانا عبدالغنی صاحب موٹی

ذی چھچھ کو مولانا عبدالحنان کی شادی کی تقریب کیلئے شرکت کیلئے گئے۔

۱۲ نومبر:

والد ماجد دارالعلوم رستم کے سالانہ اجلاس میں شرکت کے لئے گئے۔

۱۷ نومبر:

والد ماجد مردان میں نیک بڑے جلسہ عام سے خطاب کرنے کے لئے تشریف لے گئے جہاں فلات کے

وزیر معارف مولانا شمس الحق افغانی نے بھی جلسہ میں خطاب کیا۔

۹ نومبر:

سیرت النبی کے حوالے سے اسلامیہ ہائی سکول پشاور میں سینکڑوں افراد پر مشتمل ایک بڑے مجمع سے والد

صاحب نے خطاب فرمایا۔ ۲۰ نومبر: جامع مسجد نوشہرہ صدر میں سیرت النبی کے بارے میں منعقدہ جلسے

سے خطاب کیلئے والد صاحب نوشہرہ گئے۔ نماز جمعہ بھی اسی مسجد میں آپ نے پڑھائی۔

۲۲ نومبر:

میاں عبدالرشید کی شادی میں تورڈھیر میں ایک جلسے کا انعقاد ہوا جس میں والد صاحب نے خطاب کیلئے

شرکت فرمائی۔

(۱) مرحومہدا حلیم کے ابتدائی متعلقین میں سے تھے

۲۳ نومبر: رسالہ پورچھاؤنی میں سیرت النبیؐ کے متعلق منعقدہ جلسے میں شرکت اور والد صاحب کا زرین خطاب۔

۳ دسمبر: والد ماجد مولانا قائم شاہ کی شادی کی دعوت میں یار حسین صوابی تشریف لے گئے۔

۱۲ دسمبر: دارالعلوم امداد الاسلام کے افتتاحی جلسے میں شرکت کے لئے والد صاحب راولپنڈی تشریف لے گئے۔

احوال و کوائف جامعہ دارالعلوم حقانیہ:

اس عنوان کے تحت دارالعلوم حقانیہ میں مختلف مہمانوں کی آمد اور دارالعلوم سے متعلقہ دیگر واقعات درج کئے جاتے ہیں۔

۳ جنوری: مفتی اعظم حضرت مولانا مفتی کفایت اللہؒ کی یاد میں ایک تعزیتی جلسہ دارالعلوم حقانیہ میں منعقد ہوا جس میں حضرت شیخ الحدیث مولانا عبداللہ صاحب اور حضرت مولانا عبدالغفور صاحب نے ان کی یاد میں دل سوز ارشادات بیان فرمائے۔ ابتداء میں مرحوم کے ایصالِ ثواب کے لئے ختماتِ قرآن بھی کئے گئے۔

۸ جنوری: آج اسٹنٹ ڈائریکٹر (تعلیم) دارالعلوم حقانیہ دیکھنے آئے۔ ۹ جنوری: حاجی فرید الدین

صاحب پسر حاجی خان بہادر وجہ الدین صاحب دارالعلوم حقانیہ تشریف لائے اور مدرسہ کا معائنہ کیا۔

۷ جنوری: دارالعلوم حقانیہ میں مولانا غلام غوث ہزاروی پر کلومی پابندیاں کو ختم کرنے کیلئے ایک جلسہ منعقد ہوا۔

۷ جنوری: دارالعلوم کا ششماہی امتحان آج شروع ہوا جو کہ ۲۱ جنوری کو اختتام پذیر ہوگا۔

۲۲ جنوری: دارالعلوم کے تاسیسی رکن جناب شیر افضل صاحب کی دارالعلوم آمد ہوئی۔

۳۱ جنوری: آج دارالعلوم کے رکن حاجی غلام محمد زرگر کی چھوٹی بچی کی وفات ہوئی۔ ۲ مارچ: دارالعلوم حقانیہ کے مبلغین کا تحریک ختم نبوت اور علمائے کرام کی گرفتاری کے حوالے سے صوبہ سرحد کا دورہ ہوا۔

۱۸ مارچ: دارالعلوم کے ممبران صاحبان (۱) کا ماہوار اجلاس آج منعقد ہوا۔

۲۰ مارچ: مولانا ایوب جان بنوری صاحب پشاور سے والد صاحب کی ملاقات کیلئے دارالعلوم حقانیہ تشریف لائے۔

۳۰ مارچ: دارالعلوم حقانیہ میں مسلمانوں کی ترقی و کامیابی اور ظالموں و شریروں کی تباہی کیلئے ختم بخاری شریف ہوا۔

۳ اپریل: کوکا مولوی صاحب دارالعلوم حقانیہ دیکھنے کے لئے تشریف لائے۔

۱۱ اپریل: دارالعلوم حقانیہ کے سالانہ تقریری امتحانات شروع ہوئے جو ۱۳ اپریل تک جاری رہیں گے

۱۸ اپریل: دارالعلوم کے تقریری امتحانات کا آغاز۔ اس موقع پر علماء اور دیگر عمائے علاقہ نے امتحانات کا معائنہ بھی کیا

(۱) حاجی یوسف صاحب حافظہ سید نور ہاشمہ صاحبہ حاجی غلام محمد صاحب ملک امر لہی صاحب مروہیں۔ ان حضرات نے قابل تقلید جانفشانی محنت و لگن سے تقریری امتحانات میں عظیم خدمت انجام دی۔

۱۹ اپریل: والد صاحب کے زیر درس بخاری شریف کا ختم ہوئی

۲۵ اپریل: دارالعلوم حقانیہ کے امتحانات کی تکمیل کے بعد سالانہ تعطیلات ہوئیں، طلباء اور اساتذہ وطن واپس لوٹ گئے

۳۰ جون: مسجد دارالعلوم حقانیہ (قدیم واقع محلہ ککے زئی) میں چار عدد کراؤن بچے اور دو عدد لاہوری بچے نصب کئے گئے۔

بدھ ۶ جولائی بمطابق ۱۸ شوال ۱۴۳۲ھ: دارالعلوم کا افتتاحی سالانہ جلسہ منعقد ہوا۔ آغاز میں ۳۰۰ طلباء کے علاوہ اساتذہ و کارکنان مدرسہ نے ختمات قرآن کئے بعد ازاں دورہ حدیث کے اسباق کا افتتاح والد صاحب نے ترمذی شریف کے درس سے فرمایا۔ افتتاح کے بعد والد صاحب نے اور صدر صاحب حضرت مولانا عبدالغفور نے طلباء کو نصیحت آموز خطاب فرمایا اور ہدایات دیئے۔ تقریب میں ۱۳۰۰ افراد نے شرکت کی۔ دو پہر ایک بجے یہ تقریب ختم ہوئی ۱۳ جولائی: جناب حاجی عطاء محمد خان صاحب شید و دارالعلوم حقانیہ دیکھنے آئے۔

۲۴ اگست: دارالعلوم حقانیہ کے استاد حضرت علامہ مولانا عبدالغنی دیروی مدظلہ کی اہلیہ محترمہ انتقال فرما گئی۔

۳۰ اگست: حضرت العلامة مولانا عبدالغنی عرف نافع گل میاں صاحب دارالعلوم حقانیہ تشریف لائے والد صاحب سے ملاقات اور دارالعلوم کے معائنے کے بعد عصر تک ٹہرے رہے۔ ۶ ستمبر: دارالعلوم حقانیہ کی نئی زمین بربل جی ٹی روڈ کی احاطہ بندی کا افتتاح ہوا۔ علماء و طلباء اور اراکین مدرسہ نے یہ نفس نفیس دارالعلوم کی بنیادوں کے لئے پتھر اپنے سروں پر اٹھا کر لائے۔ ۷ ستمبر: مولانا قاضی عبدالسلام صاحب نوشہروی خلیفہ حضرت تھانوی اور مولانا مجاہد خان صاحب فاضل دارالعلوم دیوبند دارالعلوم حقانیہ تشریف لائے۔

۱۱ ستمبر: حضرت شیخ الحدیث مولانا عبدالرحمن صاحب آف چھمچ بعد از ظہر تشریف لائے مدرسہ اور کتب خانے کا معائنہ فرمایا۔ ۱۰ اکتوبر: دارالعلوم میں جمعیت طلباء کے زیر انتظام مسجد قدیم کے دو کالوں میں دارالمطالعہ کا قیام عمل میں لایا گیا۔ ۱۰ اکتوبر: دارالعلوم کے سہ ماہی امتحانات کا آغاز ہوا۔

۱۰ اکتوبر: دارالعلوم میں مولانا عبدالغفور صاحب کی زیر صدارت ملک میں قانون اسلامی کے نفاذ کیلئے جلسہ کا انعقاد ہوا ۵ نومبر: دارالعلوم دیوبند ہندوستان کے رکن حضرت حاجی رشید احمد مرحوم کے فرزند محترم ڈھاکہ مشرقی پاکستان سے دارالعلوم حقانیہ کے معائنہ کیلئے تشریف لائے۔ ۸ نومبر: حضرت مولانا عبدالرحمان ہزاروی صاحب اور حضرت مولانا قاری امین صاحب راولپنڈی سے دارالعلوم تشریف لائے۔ مدرسہ میں رات ایک بڑا جلسہ منعقد ہوا۔ جس میں ان حضرات نے طلباء اور اہلیان اکوڑہ کو اپنی تقاریر سے نوازا۔ موصوفین حضرات کے اعزاز میں ایک پر تکلف دعوت بھی کی گئی جس میں جامعہ اسلامیہ کے صدر مدرس شیخ الحدیث مولانا عبدالرحمن صاحب نے بھی شرکت فرمائی۔

۱۹ نومبر: حاجی عبدالعزیز اور مولانا مصلح الدین صاحب حق صاحب دارالعلوم کی اراضی کا معائنہ کرنے کیلئے اکوڑہ ننگ آئے ۳۰ نومبر: دارالعلوم حقانیہ میں علامہ سید سلیمان ندوی کی یاد میں ایک تعزیتی جلسہ ہوا۔ والد ماجد نے مختصر تعزیتی

خطاب فرمایا۔ مرحوم کے ایصالِ ثواب کے لئے شتم قرآن اور دعائے مغفرت کی گئی۔
۷ دسمبر: آج دارالعلوم حقانیہ میں جنوبی جانب (۱) کنویں کی کھدائی شروع ہوئی، پہلی کھدال برادر امظہار الحق نے ماری۔
۲۸ دسمبر: حضرت مولانا میاں عبدالقدیر صاحب تورڈھیروی حالاً مقیم پھیلی بیت ہمد دارالعلوم حقانیہ تشریف لائے۔

خاندانی واقعات:

اس عنوان کے تحت خاندان کے جزوی واقعات جیسے تولد، نکاح، وفات وغیرہ درج کئے جاتے ہیں۔
۷ فروری: آج ۷۔ ۸ فروری کی درمیانی شب چچا محترم جناب نورالحق صاحب کے ہاں بچے کی پیدائش ہوئی۔ جس کا نام احتشام الحق رکھا گیا۔ اللہ تعالیٰ برادر ام کو عروج عطا فرمائے اور عالم باعمل بنائے۔
۱۸ فروری: برادر محمود الحق کے آٹھویں جماعت کا سالانہ امتحان شروع ہوا۔
۲۵ فروری: قاضی عبدالودود جہانگیروی، قاتل قاضی ضیاء الرحمن شہید (۲) پشاور شہر میں پھانسی کئے گئے جن کو بعد میں اکوڑہ خٹک میں دفن کیا گیا۔
۱۰ مارچ: آج صبح عربی کلمے مضافات مردان میں حضرت عمر صاحب (۳) کے ہاں بچے کا تولد ہوا جس کا نام اسرار اللہ رکھا گیا۔

کیم پریل: برادر انوار الحق جماعت ششم اور برادر امظہار الحق جماعت سوئم میں کامیاب ہوئے
۷ اپریل: عبدالحمید ماموں شیدو کے ہاں لڑکے کی ولادت ہوئی۔
۲۶ اپریل: بیوہ قاضی ضیاء الرحمن شہید مرحب مضمون کی نانی کا عقد ثانی شہید کے بھائی قاضی عطاء الرحمن سے ہوا۔
کیم مئی: والدہ صاحبہ اہلبیہ شیخ الحدیث پشاور میں زیر علاج رہ کر صحتیابی پر واپس ہوئیں۔
۷ مئی: جناب سیف الرحمن صاحب بن عبدالرحمن صاحب (۴) (چچا زاد والد صاحب) کی شادی ہوئی۔
۲ جولائی: حضرت العلامہ مولانا عبدالغفور سواتی سے احقر (سید الحق) نے حفظ قرآن کی ابتداء کی۔

(۱) یہ جگہ اب احاطہ محمودیہ اور حقانیہ ہائی سکول کے عقبی گیٹ کی جانب واقع ہے۔ اس کنویں پر اب نیوب ویل نصب کیا گیا ہے۔
(۲) موصوف شیخ الحدیث کے ہم زلف قاضی عزیز الرحمن جہانگیروی کے بیٹے اور دارالعلوم حقانیہ کے فاضل تھے، جو احقر (عرفان الحق) کے نانتھے۔ جنہیں جو انسانی میں شادی کے چالیسویں روز قتل کیا گیا (۳) شیخ الحدیث کے خالد زاد بھائی تھے
(۴) شیخ الحدیث کے چچا تھے۔

۲۸ ستمبر: جناب غنی گل صاحب کے بیٹوں محمد گل اور باچا گل^(۱) کا ختنہ نہایت دھوم دھام سے کیا گیا۔

۱۷ اکتوبر: گو دام کے راستے میں کردوں کی تعمیر شروع ہوئی۔

۲۱ نومبر: مسیح نو بچے ہمیشہ محترمہ کی ولادت ہوئی۔

علاقائی، ملکی و عالمی واقعات:

ملکی اور بین الاقوامی چیدہ چیدہ وقوع پذیر احوال و واقعات نذر قارئین ہیں۔

۲۶ فروری ۵۳ء: امیر شریعت سید عطاء اللہ شاہ بخاری کی گرفتاری عمل میں آئی۔

کیم مارچ: لاہور میں قادیانیوں کے خلاف عوامی سطح پر بڑے مظاہرے شروع ہوئے۔

کیم مارچ: شیخ الثمیر حضرت مولانا احمد علی لاہوری گرفتار کئے گئے جبکہ لاہور میں قادیانیوں کے خلاف عظیم مظاہروں کا

آغاز ہوا۔

۲ مارچ: الحاج محمد امین ترنگزئی سحجرات اسٹیشن پر گرفتار ہوئے۔

۳ مارچ: لاہور میں مظاہرین نے ڈپٹی سپرنٹنڈنٹ پولیس کو گولی سے مار کر ہلاک کر دیا، جبکہ دوسری طرف سیالکوٹ

میں مظاہرین پر گولیاں چلائی گئیں جس میں چار افراد شہید اور تیس زخمی ہوئی۔ تحریک ختم نبوت کے پیش نظر فیصل آباد پنڈی

اور ملتان میں مکمل شٹر ڈاؤن اور ہڑتال رہی۔

۵ مارچ: حضرت شیخ الحدیث مولانا نصیر الدین غور عشقوی کی گرفتاری عمل میں آئی۔

۵ مارچ: خدا کے مگر روس کے وزیر اعظم مارشل اسٹالن علالت کے بعد دارفانی سے خالی ہاتھوں رحلت کر گئے اور خدا

کے دربار میں پیش ہوئے۔

۲۳ مارچ: وزیر اعلیٰ پنجاب میاں ممتاز دولتانہ اپنی کابینہ سمیت مستعفی ہو گئے۔ مسلم لیگ نے ملک فیروز خان کو اپنا

نیا لیڈر منتخب کیا۔

کیم اپریل: چودھری ظیق الزمان مشرقی پاکستان کے نئے گورنر منتخب ہوئے۔

۱۲ اپریل ۵۳ء: جناب اجمل خٹک اکوڑی کو پشاور شہر میں گرفتار کیا گیا۔

۱۷ اپریل: خواجہ ناظم الدین وزارت عظمیٰ کے عہدے سے برطرف کئے گئے۔ خان عبدالقیوم خان

وزیر اعلیٰ سرحد کو مرکزی کابینہ میں منتخب کیا گیا۔ کیم مئی: کیم اور دوستی کی درمیانی شب شدید زلزلہ آیا۔

۳ مئی: جناب عبداللہ صاحب عرف باجوڑ استاد^(۲) کی لڑکی کی پیدائش ہوئی۔

۹ مئی: حضرت پیر سید مہربان علی شاہ عرف باباجی کا عرس اکوڑہ خٹک میں منعقد ہوا۔ آغاز سہ پہر تین بجے ظہر کو

(۱) شیخ الحدیث کے بھانجے ہیں۔ (۲) موصوف انتہائی دیندار، متواضع شخصیت کے حامل شیخ الحدیث کے خصوصی رفقاء میں سے تھے جو مسجد میں اذان و اقامت کی خدمت بھی بجالاتے تھے۔

ہوا۔ پہلے مجلس مشاعرہ منعقد ہوا۔ دوسری نشست بعد از عشاء زیر صدارت خواجہ نظام الدین تونسوی منعقد ہوا۔ قاری عبدالرحمن صاحب آف راولپنڈی کی تلاوت کلام پاک سے آغاز ہوا بعد ازاں ۲۵ فضلاء و بینات میں سندات تقسیم کی گئیں۔ اس کے بعد حضرت مولانا بابا چاگل صاحب، بہتم جامعہ اسلامیہ نے جامعہ کی روئیدارستانی۔ پھر مولانا محمد ادریس طوروی نے تقریر کی۔ صبح پانچ بجے عرس اختتام پذیر ہوا۔

۲/جون: ملکہ برطانیہ اتر بھارت کی تاج پوشی لندن میں عمل میں آئی۔ پاکستان میں تاج پوشی کے حوالے سے تعطیل رہی۔

۲/جون: دولت مشترکہ کی لندن میں کانفرنس اور وزراء کی شرکت۔

۶/جون: پاکستانی وزیر اعظم محمد علی اور ہند کے وزیر اعظم جواہر لعل نہرو کی دوسری ملاقات ہوئی۔

۲۹/جون: پاکستانی لڑاکا طیارہ گر کر جہاں ہوا۔ ۶ جولائی: گزشتہ دو دنوں سے گرمی کی شدت سے اکوڑہ میں ۱۵

اموات ہوئیں۔ ۲۵ جولائی: بھارت کے وزیر اعظم پنڈت جواہر لعل نہرو پاکستان کے دورے

پر کراچی آئے۔ امید ہے اس طرح پاک و ہند کے درمیان آمد و رفت کا راستہ کھل جائے گا۔

۲۰ اگست: پوم عرفیہ ۱۳۷۲ھ: مکہ مکرمہ عرفات کے میدان میں حج کیلئے ایک لاکھ فرزند ان توحید کا اجتماع ہوا۔

۲۰ اگست: اجمل خٹک اکوڑوی میں ہزار کی ضمانت پر رہا ہوئے۔ ۳۰ اگست: پیر صاحب ماگھی شریف (جناب

عوامی لیگ) ہماری اکثریت سے سرحد اسمبلی کے رکن منتخب ہوئے۔ ۱۶ ستمبر: مصر میں انقلابی عدالت کی تشکیل کی

گئی۔ ۹ نومبر: سلطان عبدالعزیز بن سعود جو نجد و حجاز کے شاہ تھے اس عالم جاودانی سے رحلت کر گئے۔ ریاض میں

شاہی مقبرے میں ان کی تدفین ہوئی۔ موصوف کی جگہ ان کے فرزند تخت نشین ہوئے۔

۹ نومبر: سردار عبدالرشید وزیر اعلیٰ سرحد مسلم لیگ کے صوبائی صدر منتخب ہوئے۔ ۹ نومبر: اکوڑہ خٹک کے

معروف عالم دین مولانا محمود اسٹاذ کی والدہ کا انتقال ہوا۔ ۹ نومبر: حضرت حکیم الامت مولانا اشرف علی تھانوی کی

اہلیہ کبریٰ کا آج انتقال ہو گیا۔ ۵ دسمبر: ایران اور برطانیہ کے سفارتی تعلقات آج سے بحال ہو گئے۔

۶ دسمبر: امریکہ کے نائب صدر پاکستان کے دورہ پر کراچی پہنچے۔ ۸ دسمبر: شیخ الحدیث حضرت مولانا

نصیر الدین غور شمشوی کو آج رہا کر دیا گیا۔ ۸ دسمبر: برمودا میں تین بڑے ممالک کا اجلاس شروع ہوا۔ اس

اجلاس میں مسٹر جوزف رائسل فرانسیسی وزیر اعظم مسٹر چرچل ڈزیرا اعظم برطانیہ صدر ہارون نے شرکت کی۔

۸ دسمبر: دریائے سندھ اور کابل کے سنگم جزیرہ کنڈ میں تفریحی پارک تعمیر کرنے کا منصوبہ صوبائی حکومت نے بنایا۔

۸ دسمبر: مسٹر میکسن نائب صدر امریکہ نے ریڈیو پاکستان پر اپنی نشری تقریر میں کہا کہ ہم ہر مرحلہ پر پاکستان کے

دوست رہیں گے۔

۱۱ دسمبر: نائب صدر ریاستہائے متحدہ امریکہ مسٹر نیکسن تہران میں مظاہرے ہوئے۔